

Микаһ

*Бешарәтләр 1-қатар •••• Барлық әлләр, аңлаңлар!
Самарийә вә Йәһүданиң һалига вай!*

1 Пәрвәрдигарниң сөзи — Йотам, Аһаз вә һәзәкия Йәһүдаға падиша болған күнләрдә Морәшәтлик Микаһға кәлгән: —

— У буларни Самарийә вә Йерусалим тоғрисида көргән.

2 Аңлаңлар, и хәлиқләр, һәммиңлар!

Кулақ сал, и йәр йүзи вә унинда болған һәммиңлар:

Рәб Пәрвәрдигар силәрни әйипләп гувалиқ бәрсун,
Рәб муқәддәс ибадәтханисидин силәрни әйипләп
гувалиқ бәрсун! ■

3 Җүнки мана, Пәрвәрдигар Өз жайидин чиқиdu;
У чүшүп, йәр йүзидики жуқури жайларни
чәйләйдү; □ ■

4 Униң астида тағлар ерип кетиду,
Жылғилар йерилиди,
Худди мом отниң алдида еригәндәк,
Сулар тик ярдин төкүлгәндәк болиду. □ ■

■ **1:2** Қан. 32:1; Йәш. 1:2 □ **1:3** «... у (Пәрвәрдигар) чүшүп, йәр йүзидики жуқури жайларни чәйләйдү» — «кириш сөз»дә ейтқинимиздәк, «Исраил (вә башқа әлләр) үчүн «жуқури жайлар» бутларға, жин-шәйтантларға аталған жайлар еди. ■ **1:3** Қан. 32:13; 33:29; Зәб. 113:11; Йәш. 26:21; Ам. 4:13 □ **1:4** «Җүнки мана, Пәрвәрдигар өз жайидин чиқиdu... (З-айәт) У чүшүп, йәр йүзидики жуқури жайларни чәйләйдү; Униң астида тағлар ерип кетиду...» — демисәкму, бу ахирқи замандыки «Пәрвәрдигарниң күни»ни көрситиду. ■ **1:4** Һак. 5:4; Зәб. 17:8-10; Зәб. 67:3, 9; Зәб. 96:5; Ам. 9:5

5 Буниң һәммиси Яқупниң итаәтсизлиги,
Исраил жәмәтидики гуналар түпәйлидин болиду;
Яқупниң итаәтсизлиги нәдин башланған? У
Самарийәдин башланған әмәсму?

Йәһудадиқи «жуқури жайлар»ни ясаш нәдин
башланған? Улар Йерусалимдин башланған
әмәсму? □

6 Шуңа Мән Самарийәни етиздики таш догисидак,
Үзүм таллири тикишкә лайиқ жай қиливетимән;
Мән униң ташлирини жылғыға домилитип
ташлаймән,

Униң һүллирини ялаңачлаймән; □

7 Униң барлық ойма мәбудлири пара-пара
чекиветилиду;

Униң пәнишиликтин еришкән барлық һәдийәлири от
билән көйдүрүлиду;

Барлық бутлирини вәйранә қилимән;

Чүнки у пәнишә аялниң һәкү билән буларни жигип
топлиди;

□ **1:5 «Яқупниң итаәтсизлиги нәдин башланған? У Самарийәдин
башланған әмәсму? Йәһудадиқи «жуқури жайлар»ни ясаш
нәдин башланған? Улар Йерусалимдин башланған әмәсму?»**

— Исраил вә Йәһудада «жуқури жайлар» бутпәрәсликкә айт, жиркиничлик жайларға айландурулған еди. «жуқури жайлар» ясаш «Йерусалимдин башланған» — Сулайман падишаниң бу ишларда әйиви бар еди («2Пад.» 11:7ни көрүң).

□ **1:6 «Шуңа
Мән Самарийәни етиздики таш догисидак, үзүм таллири тикишкә
лайиқ жай қиливетимән»** — башқа бир хил тәржимиси:

«Шуңа Мән Самарийәни етиздики таш догисидак, йеңила тикилгән
үзүмзарлықтак қиливетимән». **«Мән униң ташлирини жылғыға
домилитип ташлаймән»** — Самарийәдики һәшәмәтлик имарәтләр әжайип һәйвәтлик чоң ташлардин ясалған

еди (Омри дегән падишаниң дәвридин башлап). «... домилитип
ташлаймән» — ибраһий тилица «... төкүп ташлаймән».

Улар йәнә пәнишә аялниң һәкү болуп қайтип кетиду. □

8 Булар үчүн мән аһ-зар көтиrimән,
Мән һувлаймән;
Ялиңаяқ, ялаңаң дегидәк жүримән;
Мән чилбәриләрдәк һувлаймән;
һувқушлардәк матәм тутуп жүримән. □ ■

9 Җұнки унин ярилири давалигусиздур,
У һәтта Йәһудаги чиму йетип,
Хәлқимниң дәрвазисиға, йәни Йерусалимғиң

□ **1:7** «Җұнки у (Самарийә) пәнишә аялниң һәкү билән буларни жиғип топлиди; улар йәнә пәнишә аялниң һәкү болуп қайтип кетиду» — «пәнишә аялниң һәкү» тоғрилиқ: — «кириш сөз» имиздә ейтилғандәк, Исраил вә Йәһуданиң бутпәрәслиги һәр хил шаһванийлик билән арилашқан. Бутханиларға мәхсүс «атап бегишлиған» пәнишә аяллар билән биллә йетиш бутқа чоқунушниң бир паалийити еди, шуниң билән бутханилар вә уларни башқұрғучилар бу арқилиқ бейип кәткән еди. «Пәнишә аялниң һәкү болуп қайтип кетиду» — Исраилни ишғал қылғучи Асурийә империйәсі вә кейин Бабил империйәси бәлким мошу бутпәрәсликтин еришкән мал-дуниялирини охшаш йолда (өзлириниң бутханилирини селип, бутпәрәслик-пәнишивазлиқ арқилиқ бейишқа) ишләткән болushi мүмкін! Башқа бир хил үшәнчиси: — пәнишивазлиқ арқилиқ еришәлгән шу күмүч бутларға һәл беришкә ишләткән; тажавузчилар күмүчни қайтидин еритип, уни тәңгиләргә айландуриду; андин у қайтидин «пәнишә аялниң һәкү» гә ишлителиши мүмкін. □ **1:8** «Булар үчүн мән аһ-зар көтиrimән, мән һувлаймән ... мән чилбәриләрдәк һувлаймән; һувқушлардәк матәм тутуп жүримән» — Микаһ пәйғәмбәр Самарийәдикиләргә интайин көйүнгини үчүн қаттиқ азапланған. Шуниң билән у уларға кәлгүсі апәтни көрситидған «рәсім болуш» үчүн, хәлиқниң бу ишларниң тезла реаллиққа айлинидіғанлигини билип йетиши үчүн, улар алдида ялаңаң (бәлким «йерим ялаңаң») жүриду. ■ **1:8** Аюп 30:29

ямриди. □

10 Бу апәтни Гат шәһиридә сөзлимәңлар,
Қәтъий жиғлимаңлар;

Бәйт-лә-Афраһ шәһиридә топа-чаңда еғинаңлар! □ ■

11 И Шафирда туруватқан қызы, ялаңачлиқ вә
шәрмәндилік ичидә әсирликкә өт;

Заананда туруватқан қызлар талаға һеч чиққан әмәс;
Бәйт-Езәл аһ-зарлар көтәрмәктө;

«Худа сәндин мұқим жайиңни елип кетиду!» □ ■

12 Маротта туруватқан қызы яхшилиққа тәлмүрүп тит-
тит болуватиду;

□ **1:9** «У һәтта Йәһүдагичиму йетип,...» — мөшү йәрдә
«у» апәт яки «Самарийәниң ярилири»ни көрситиду. «У (апәт)
һәтта Йәһүдагичиму йетип, ... Йерусалимгичә ямриди» —
10-16-айәтләрдә Микаһ Асурыйә империйәсиниң Йәһүданы ишғал
қилидиганлыгини алдин-ала ейтиду. Мөшү айәтләрдикі 11 шәһәрниң
һәр бири пәйғәмбәрниң жути «Морәшәт»тін көп дегендә 9 километр
жирақлиқта болуп, «Морәшәт»тә туруп көргили болатти. Микаһ
һәр бир шәһәрниң намлириниң мәнаси һәққида униңға маслашқан
сөзләрни қилип, уларниң әһвалини сүпәтлигән. Дәрвәкә һәр бир шәһәр
ахирида Асурийә тәрипидин ишғал қилинди. □ **1:10** «Бу апәтни
Гат шәһиридә сөзлимәңлар, қәтъий жиғлимаңлар» — «Гат»
деген исимниң мәнаси «жыға»ға йеқин. «Бәйт-лә-Афраһ шәһиридә
топа-чаңда еғинаңлар!» — «Бәйт-лә-Афраһ» «топа-чаңлық жут»
деген мәнидә. ■ **1:10** 2Сам. 1:20; Йәр. 6:26 □ **1:11** «И Шафирда
туруватқан қызы, ялаңачлиқ вә шәрмәндилік ичидә әсирликкә
өт» — «Сафир»ниң мәнаси «гөзәллик», «йекимлик». «Худа сәндин
мұқим жайиңни елип кетиду!» — ибраний тилица «У сәндин
мұқим жайиңни елип кетиду!». «Заананда туруватқан қызлар
талаға һеч чиққан әмәс» — «Заанан»ниң тәләппузи «чиқиши» деген
сөзгә йеқин. «Бәйт-Езәл аһ-зарлар көтәрмәктө; Худа сәндин мұқим
жайиңни елип кетиду!» — «Бәйт-Езәл» деген «елип кетиш»кә йиқин
аһаңда. Айәттеги иккінчи қисимниң башқа бир хил тәржимиси:
«Заананда туруватқан қызлар Бәйт-Езәлниң аһ-зарлириға чиққан әмәс;
сәндин мұқим жайиңни елип кетиду». ■ **1:11** Йәш. 47:3

Бирақ яманлиқ Пәрвәрдигардин Йерусалим дәрвазисига чүшти. □ ■

13 Тулпарни жәң һарвусига қат, и Лақиша туруватқан қиз;

(Лақиши болса, Зион қизига гунаниң башланған йери еди!)

Чүнки сәндә Исраилниң итаәтсизлиги тепилиду. □

14 Шуңа сән хушлишиш һәдийилирини Морәшәт-Гат шәһиригә берисән;

Ақзибниң дуқандарлири Исраил падишалириға

□ **1:12** «Маротта туруватқан қиз яхшилиққа тәлмүрүп тит-тит болуватиду» — «Марот» дегенниң мәнаси «аччиқ» — улар «яманлиқ»ниң аччиқлигини тетииду. «...яманлиқ Пәрвәрдигардин Йерусалим дәрвазисига чүшти» — Сәннахериб Йәһудадики нұргұн шәһәрлирини муһасирігә алғандын кейин Йерусалимни ишғал қылалмай дәрвазиси алдыға тохтап қалды. Ахирауда мәғлұп болди. ■ **1:12** Ам. 3:6 □ **1:13** «Тулпарни жәң һарвусига қат, и Лақиша туруватқан қиз» — ибрайний тилида «Лақиши»ниң тәләппузы «ат»қа йекин. Лақиши шу райондикі ән күчлүк шәһәр; атқа тайинишиниң өзи бир гуна. Худа Исраилға «атқа тайиниши»ни қәтъий мәнъиий қылған еди («Қан.» 17-бап). Уларниң аттарға тайиниши бәлким Йәһудада сәлбий үлгә болуши мүмкін еди. «Лақиши болса, Зион қизига гунаниң башланған йери еди!» — Лақиши шәһири Йәһудада болғини билән биринчи болуп шималий падишалиқниң тунжға бутпәрәс падишаси Йәробоам (И)ниң рәзиллигиниң тәсирни қобул қылған болса керәк. Хәритиләрни көрүң,

ялғанчилиқ йәткүзиду;□

15 Мән техи саңа бир «мирасхор» әпкелимән, и Марәшаш шәһиридә туруватқан қыз;
Исраилниң шан-шәриви Адуулламғиму чұшұп келиду.□

16 Өзүңни тақырбаш қил,
Зоқуң болған балилар үчүн чечиңни чұшұрұвәт;
Қорултаздәк айдиңбашлиғиңни кеңәйт,

□ **1:14** «Сән хушлишиш һәдийилирини Морәшәт-Гат шәһиригә берисән» — «Морәшәт-Гат» деген сөзниң үйлізи «мирасни елиш» яки «мирастин мәһрум болуш» (ибраний тилида «морәш», әрәб тилида «мирас»). Улар өз «мирас» идін айрилиди, мирасига «әлвида» дейиши керәк. «Ақзибниң дукандарлири Исраил падишалириға ялғанчилиқ йәткүзиду» — «Ақзиб»ниң мәнаси «алдамчилик», йәһуда падишалиғига жайлышқан. Йәһуда падишалири (шундақла Исраил падишалири) Ақзиб шәһириниң дукандарлиридін көп пайда көргөн еди («1Тар.» 4:21-23). Дүшмән қошуни Исраил падишалиғига тажавуз қылғандын кейин, Самарийә падишалири жицдій најәткә чұшқендә, Ақзибтикләр уларға бурунқидәк сода-сетиқ қилип керәклик тәмінатларни әвәтәлмәй, уларға «ялғанчи» болуп қалиду.

□ **1:15** «Мән техи саңа бир «мирасхор» әпкелимән, и Марәшаш шәһиридә туруватқан қыз» — ибраний тилида «Марәшаш» вә «мирасхор» یеқин сөз. «мирасхор» әлвәттә кинайилік гәп, у Асурыйә падишаси Сәннахерибни көрситиду. «**Исраилниң шан-шәриви Адуулламғиму чұшұп келиду**» — «Адууллам» әслидә Давут пәйғәмбәр (жигит вақтида) Саул падишадын қечип, киривалған ғар еди. Демәк, Исраил, жұмлидин унин падишаси вә «шан-шәриви» болған бутлар йәнә қечиши керәк. Бирақ бу сөзниң ичидики мәнасидә йәнә үмүт бар. Давут пәйғәмбәр «Адууллам»да йошурунғандын кейин, жапалиқ күнләрни өткүзүп ахирда Исраилниң шәрәплик падишаси болуп чиққан. Исраил бәлким униңға охшаш жапалиқ күнләрни өткүзгәндін кейин шәрәплик күнләрни йәнә көриду. Мәзкур бешарәт йәнә Мәсих («Исраилниң шан-шәриви»)ниң кәлгүсідә Исраилниң гунайи түпәйлидин азапқа чұшұшини көрситишумы мүмкін.

Чүнки улар сәндин айрилип сүргүн болушқа кәтти. □

2

Жәбір-зулум үстігө чүшидиған жаза

1 Орнида йетип қәбиһликни ойлайдиғанларға вә яманлиқ әйлигүчиләргө вай!

Пәкәт уларниң қолиғидин кәлсила, улар таң етиши биләнла уни ада қилиду;

2 Уларниң ачкөз көзи етизларға чүшсила, улар зораванлиқ қилип буливалиду;

Өйләргиму қизиқипла қалса, буларниму елип кетиду;

Улар батур кишиниму жәмәти билән булайду,
Адәмни өз мираслири билән қошуп чаңгилиға киргүзивалиду. □ ■

3 Шуңа Пәрвәрдигар мундақ дәйду: —

Мана, Мән бу аилигә қарап, боюнлириңлардин қиқирылмайдыған яман бир боюнтуурұқни ойлап тәйярливатимән;

Силәр әнді гидийип маңмайсиләр;

Чүнки шу күнләр яман күнләр болиду. ■

4 Шу күни улар силәр тоғраныларда тәмсилни тилға елип,

Ечинишлиқ бир зар билән зарлайду: —

«Биз пүтүнләй булаң-талаң қилиндуқ!;

У хәлқимниң несивисини башқыларға бөлүвәтти;

Уни мәндин шунчә дәһшәтлик мәһрум қилди!

□ **1:16** «Өзүңни тақырбаш қил, зокун болған балилар үчүн чечинни чүшүрүвәт; қорултаздәк айдиңбашлиғиңни кеңәйт,...» — чачларни чүшүрүш матемниң бир хил ипадиси. □ **2:2** «... батур кишиниму жәмәти» — яки «... батур кишиниму өйи». ■ **2:2**

Йәш. 5:8 ■ **2:3** Ам. 5:13

У етизлиримизни мунапиққа тәқсим қилип бәрди! □

5 Шуңа Пәрвәрдигарниң жамаити арисидин,
Силәрдә чәк ташлап зимин үстигә тана тартип несивә
бөлгүчидин бирисиму қалмайду. ■

Сахта пәйғәмбәрләрниң Худаниң пәйғәмбәрлиридин рәнжиши

6 Улар: «бешарәт бәрмәңлар!» — дәп бешарәт бериду!

Әгәр пәйғәмбәрләр бу ишлар тогрилиқ бешарәт бәрмисә, әнди бу ар-номус биздин һәргиз кәтмәйду! □ ■

7 И Яқуп жәмәти,

«Пәрвәрдигарниң Роһи сәвир-тақәтсизму?

Бу ишлар раст Униң қылғанлириму?» — дегили боламду?

Мениң сөзлирим дурус маңғучига яхшилиқ

□ **2:4** «У (Пәрвәрдигар) етизлиримизни мунапиққа тәқсим қилип бәрди!» — «мунапиқ» бәлким өз әһдисидә һеч турмайдыган Асурийә падиасини көрситиду. ■ **2:5** Қан. 32:8, 9 □ **2:6**

«Улар: «бешарәт бәрмәңлар!» — дәп бешарәт бериду! Әгәр пәйғәмбәрләр бу ишлар тогрилиқ бешарәт бәрмисә, әнди бу ар-номус биздин һәргиз кәтмәйду!» — бу айәттә «бешарәт бериш» дегән пеилниң йәнә бир тәржимиси: «шал чечиши» (кинайилик гәп). Башқа бир нәччә хил тәржимилири; (1) «Бу ишлар тогрилиқ бешарәт бәрмәслік керәк!» (улар дәйду) «Әнди ар-номус (биздин) һәргиз кәтмәйду!» (Микаһ дәйду); (2) «Дәрвәқә улар (пәйғәмбәрләр) бу ишлар тогрилиқ бешарәт беришкә тохтайду! Әнди ар-номус биздин кәтмәйду!». ■ **2:6** Йәш. 30:10; Ам. 7:16

кәлтүрмәмдү? □

8 Бирақ түнүгүнла Мениң хәлқым һәтта дүшмәндәк орнидин қозғалди;

Силәр хатиржәмликтә йолдин өтүп кетиватқанларниң тонини ич кийимлири билән салдурувалисиләрки,

Уларни худди уруштын қайтқанлардәк кийимсиз қалдурисиләр. □

9 Хәлқым арисидики аялларни өзлириниң иллиқ өйлиридин қоғлайсиләр;

Уларниң яш балилирини силәр Мениң гөзәл гөһириимдин мәңгүгә мәһрум қилисиләр. □

10 Орнуңлардин туруп нери кетиңлар;

Чүнки һалакәтни,

Йәни азаплиқ бир һалакәтни кәлтүридиған напаклиқ түпәйлидин,

Бу йәр силәргә тәвә арамгаһ болмайды.

11 Эгәр беһудиликтә, ялғанчилиқта жүргән бириси ялған гәп қилип: —

□ **2:7** «И Яқуп жәмәти, «Пәрвәрдигарниң Роһи сәвир-тақәтсизму?

Бу ишлар раст Униң қылғанлириму?» — **дегили боламду?»** —

демәк, Исраил (шұбұйисизки, сахта пәйғәмбәрләрниң тәлимлири билән): «Худа бизни сөйиду, биз Худаниң алайында хәлқи, у бизгә һәргиз яманлиқни йәткүзмәйдү» — дәвериду. Башқа бир хил тәржимиси: «И «Яқуп жәмәти» дәп аталғучи, Пәрвәрдигар сәвир-тақәтсизму? Булар (бу яман ишлар) униң қылғанлириму?».

□ **2:8** «... силәр хатиржәмликтә йолдин өтүп кетиватқанларниң тонини ич кийимлири билән салдурувалисиләрки, уларни худди уруштын қайтқанлардәк кийимсиз қалдурисиләр» — башқа бир хил тәржимиси: «... худди уруштын қайтыватқанлардин алғандәк силәр уларниң тонини ич кийимлири билән елип булисиләр» (уруштын қайтқанлар болса хатиржәмликтә маңиду, әлвәттә).

□ **2:9** «Мениң гөзәл гөһириим» — (яки «Мениң зибузиннитимдин») — бәлким Қанаан зимиининиң өзини көрситиду.

«Мән шарап вә һараққа тайинип силәргә бешарәт беримән» — десә,
Мана, у шу хәлиққә пәйғәмбәр болуп қалиду!□

Худаниң «Исраилниң қалдиси»га болған вәдиси

12 Мән чоқум сени бир пүтүн қилип уюштуримән, и Яқуп;

Мән чоқум Исраилниң қалдисини жигимән;

Мән уларни Бозраһдики қойлардәк,

Өз яйлигіда жигилған бир падидәк жәм қилимән;

Улар адиминиң көплүгидин вараң-чуруңлуққа толиду.□

13 Бир «бөсүп өткүучі» уларниң алдиға чиқип маңиду;

Улар бөсүп чиқип, қовуққа йетип берип, униңдин чиқти;

Улар бөсүп чиқти,

Йәни қовуққа йетип берип, униңдин чиқти;

Уларниң Падишаси уларниң алдида,

□ **2:11** «Мән шарап вә һараққа тайинип силәргә бешарәт беримән...» — башқа бир хил тәржимиси: «Бириси «шарап һәм һарақниң көп болидиганлиғи тогрисида бешарәт беримән» десә, у мишу хәлиққа таза мұвапиқ бир пәйғәмбәр болиду». □ **2:12** «Өз яйлигіда жигилған бир падидәк жәм қилимән; улар адиминиң көплүгидин вараң-чуруңлуққа толиду» — бәзи алимлар «адәмләрниң көплүги»ни дүшмәнләрниң көплүги, дәп қарайду. Бирақ бир пада қойлар жәм қилингина, бәрибир чоң «вараң-чуруң» көтирилиду.

Пәрвәрдигар уларниң алдига өтүп маңиду. □ ■

3

*Бешарәтләр 2-қатар Йетәкчиләрниң
халиға вай!*

1 Мән мундақ дедим: «Аңланлар, и Яқупниң
накимлири,

Исраил жәмәтиниң эмирлири!

Адил һөкүмни билиш силәргә хас әмәсму? □

2-3 И яхшилиқни өч көргүчү,

Яманлиқни яхши көргүчиләр —

Силәр Θз хәлқимдин терисини,

Устиханлиридин гөшини юлидиган,

Уларниң гөшини йәйдиган,

Териси союлғичә үстидин савайдиган,

Устиханлирини чақидиган,

Уларни қазанға тәйярлиғандәк,

Даш қазандыки гөшни тоғриғандәк тоғрайсиләр!

□ **2:13** «Бир «бөсүп өткүчи» уларниң алдига чиқип маңиду; улар бөсүп чиқып, қовуққа йетип берип, униндін чиқты; улар бөсүп чиқты, ... уларниң падишаси уларниң алдида, Пәрвәрдигар уларниң алдига өтүп маңиду» — бу улуқ бешарәт Худаниң Йәһүдани Асурийә империйәсидин құтқузидиганлиғини көрситиду; бизниңчә бешарәт йәнә иккى қетим әмәлгә ашурулиду. «Қошумчә сөз»имиздә биз у тогрилиқ йәнә азрақ шәрхләймиз.

■ **2:13** Йәш. 32:4-5; 52:12; һош..1:11; Зәк.12:8; Мат.3:5; 11:11-14; Юн. 10:2-4 □ **3:1** «Мән мундақ дедим: «Аңланлар, и Яқупниң накимлири, Исраил жәмәтиниң эмирлири! ... » — 1-4-айэттә сөзлигүчи бәлким пәйғәмбәр өзи. «Яқуп» вә «Исраил» мөшү йәрдә шұбынисизки, иккى падишлиқни тәң көрситиду. Мөшү айэткә қариганда, чириклишиш мәмликәтләрниң әң жуқури орунлирига вә сотханилирига сиқип киргән еди; бирақ у падишаси һәзәкияни тилға алмайду; һәзәкия ихласмән адәм болуп, у өзи мөшү гуналардин халий болған.

4 Буниңдин кейин улар Пәрвәрдигарға нида қилиду,
Бирақ У уларни аңлимайды;
Уларниң құлмишлиридики һәр түрлүк қәбінілиги
үчүн,
У чағда У йүзини улардин қачуруп йошуриду!».

Сахта пәйғембәрләрниң һалига вай!

5 Пәрвәрдигар Өз хәлқини аздурғучи пәйғембәрләр
тогрилиқ мундақ дәйду: —

(Улар чишлири билән чишләйдү,
«Аман-течлиқ!» дәп вақирайду,
Кимәрким уларниң гелини майлымиса,
Шуларға қарши уруш һазирлайду!) □ ■

6 — Шуңа силәрни «аламәт көрүнүш»ни
көрмәйдиган бир кечә,
Пал салғили болмайдиган қараңғулуқ басиду;
Пәйғембәрләр үчүн қуяш патиду,
Күн улар үстидә қара болиду; ■

7 «Аламәт көрүнүшни көргүчиләр» шәрмәндә
болиду,
Палчилар йәргә қаритилиду;
Уларниң һәммиси калпуклирини тосуп жүриду;
Чүнки Худадин һеч жавап кәлмәйдү. □

□ **3:5** «Кимәрким уларниң гелини майлымиса, ...» — ибраний
тилида «кимәрким уларниң ағзига бир нәрсә салмиса,..». ■ **3:5**

Мик. 2:11 ■ **3:6** Йәр. 15:9; Йо. Yo. 2:10, 31; 3:15; Ам.
8:9 □ **3:7** «Уларниң һәммиси калпуклирини тосуп жүриду...»
— калпукларни тосуш адәттә хижилилиқни билдүрәтти.
Униң үстигә, Муса пәйғембәргә берилгән мүқәддәс қанун бойичә
жукумлуқ кесәл болған адәмләр өзиниң кәлгәнлигини ағаһландуруш
үчүн калпуклирини тосуп «Напак, напак!» дәп вақириши керәк еди. Бу
айәт бу сахта пәйғембәрләрниң напак сөзлирини етирап қилиши керәк
болидиганлигини билдүриду.

8 Бирақ мән бәрһәқ Пәрвәрдигарниң Роһидин күчкә толғанмән,
Яқупқа өзиниң итаәтсизлигини,
Исраилға униң гунайини жақалаш үчүн,
Тоғра һөкүмләргә һәм қудраткә толғанмән.

9 Буни аңлаңлар, өтүнимән, и Яқуп жәмәтиниң һакимлири,
Исраил жәмәтиниң әмирлири!

Адил һөкүмгә өч болғанлар,
Барлық адаләтни бурмилайдиганлар, ■

10 Зионни қан төкүш билән
Йерусалимни һәққанийәтсизлик билән
қуридиганлар! □ ■

11 Зионниң һакимлири парилар үчүн һөкүм чиқириду,
Қаһинлар «иш һәққи» үчүн тәлим бериду;
«Пәйғәмбәрләр» пул үчүн палчилиқ қилиду;
Бирақ улар «Пәрвәрдигарға тайинар» миши техи,
Вә: — «Пәрвәрдигар аримизда әмәсму?

Бизгә һеч яманлиқ чүшмәйду» — дейишиду. □

12 Шуңа силәрниң вәжәнлардин Зион теги етиздәк ағдурулиду,

Йерусалим дөң-төпилик болуп қалиду,
«Өй жайлышқан тағ» болса орманлиқниң оттурисидики жуқури жайлардәкla болиду,

■ **3:9** Ам. 5:7; 6:12 □ **3:10** «Зионни қан төкүш билән, Йерусалимни һәққанийәтсизлик билән қуридиганлар!» — шүбнисизки, Йерусалимда нурғун һәйвәтлик имарәтләр пәйда болған еди. Бирақ һәммиси адаләтсизликкә тайинип ясалған.

■ **3:10** Әз. 22:27; Зәф. 3:3 □ **3:11** ««Пәйғәмбәрләр» пул үчүн палчилиқ қилиду;...» — Худаниң пәйғәмбәрлири һәргиз палчилиқ ишлирини қилмайду, әлвәттә. Һәқиқий пәйғәмбәрләрниң хизметлири билән «палчилиқ»ниң оттурисидики соң пәриқләр тогрилиқ «Тәбирләр»ни көрүң.

халас. □ ■

4

Ахирқи заманлардикى Йерусалим

- 1 Бираң ахирқи заманда, Пәрвәрдигарниң өйи жайлашқан тағ тағларниң беши болуп бекитилиду, һәммә дөң-егизликтин үстүн қилинип көтирилиду; Барлық хәлиқләр униңға қарап еkip келишиду. □ ■
- 2 Нурғун қовм-милләтләр чиқип бир-биригә: — «келиңлар, биз Пәрвәрдигарниң тегифа, Яқупниң Худасиниң өйигә чиқип келәйли; У өз йоллиридин бизгә үгитиду,

□ **3:12** ««Өй жайлашқан тағ» болса орманлиқниң оттурисидики жукури жайлардәкla болиду, халас» — Микаһ өз дәвридики «муқәддәс өй» яки «ибадәтхана» демәйду — Уларниң гуналири түпәйлидин у пәкәт аддий бир «өй» болуп қалди. Бу айәттиki бешарәт бәлким һәзәкия падишани чоңкур тәсиrlәндүргән болushi мүмкін. Йүз жилдин кейин ордидики әмирләр бешарәтниң һәзәкияға болған тәсирини тилға елип, өз падишиаси Йәһоакимға бешарәтни нәқил кәлтүриду («Зион теги етиздәк ағдурулиду, Йерусалим дөң-төпиллик болуп қалиду»), шуниң билән Йәрәмия пәйғәмбәр елүм жазасидин қутулуп қалған (Тәврат, «Йәрәмия» 26-бап). «Жуқири жайлар» дегини кинайилик гәптүр. Чүнки Йәһүдадиқиләр һәрдайым «жукури жайлар»да бутханиларни селип шу йәрдә бутларға чоқунған. Лекин шу чағларда Йерусалим бутқа чоқунған жайдәк «һарам» болуп қалиду, шуниңдәк орманлиқниң кишиләрниң көзигә аз-паз челигидиган бир қисмидин ибарәт болиду, халас! ■ **3:12**

Мик. 3:12 □ **4:1** «Ахирқи заманда» — ибраһий тилида «күнләрниң ахирида». «Барлық хәлиқләр униңға Пәрвәрдигарниң өйигә қарап ekip келишиду» — Тәврат һәм Зәбурда «(ят) әлләр» һәм «хәлиқләр» болса адәттә Исраилдин башқа барлық хәлиқләрни, йәни «Йәһүдий әмәсләр»ни көрситиду. «Микаһ» деген китапта «ят әлләр» яки «хәлиқ-милләтләр» дейилсә, һәрдайым мөшү мәнини билдүриду. ■ **4:1** Йәш. 2:2-5

Вә биз униң излирида маңимиз» — дейишиду.

Чүнки қанун-йолийоруқ Зиондин,

Пәрвәрдигарниң сөз-калами Йерусалимдин чиқидиған болиду.

3 У болса көп хәлиқ-милләтләр арисида һөкүм чиқириду,

У күчлүк әлләр, жирақта турған әлләрниң һәк-наһәқлиригә кесим қилиду;

Буниң билән улар өз қиличчирини сапан чишлири,

Нәйзилирини оғақ қилип соқушиду;

Бир әл йәнә бир әлгә қилич көтәрмәйду,

Улар һәм йәнә уруш қилишни үгәнмәйду; □

4 Бәлки уларниң һәр бири өз үзүм тели вә өз әнжир дәриғи астида олтириду,

Вә һеч ким уларни қорқатмайду;

Чүнки самавий қошунларниң Сәрдари болған Пәрвәрдигар Өз ағзи билән шундақ ейтти. □ ■

5 Барлық хәлиқләр өз «илаһ»иниң намида маңсиму, Бирақ биз Худайимиз Пәрвәрдигарниң намида әбәдил-әбәткічә маңимиз.

6 Шу күнидә, — дәйду Пәрвәрдигар, — Мән мәйип болғучиларни,

һайдиветилгәнләрни вә Өзүм азар бәргәнләрни

□ **4:3** «... У болса көп хәлиқ-милләтләр арисида һөкүм чиқириду... Улар һәм йәнә уруш қилишни үгәнмәйду» — Йәшәя пәйғәмбәр өз китавида мошу айәтләрни (1-3ни) нәқил кәлтүриду («Йәш.», 4:2). □ **4:4** «...уларниң һәр бири өз үзүм тели вә өз әнжир дәриғи астида олтириду» — буниң көчмә мәнаси бәлким һәр киши һәр адәм Худаға шүкүр ейтис, ачкөзлүк қылмайду, дегәнлик болуши мүмкин. ■ **4:4** 1Пад. 5:5

жигимән; □ ■

7 Вә мәйип болғучини бир «қалди»,
хайдиветилгәнни күчлүк бир әл қилимән;
Шуниң билән Пәрвәрдигар Зион төғида улар үстидин
һөкүм сүриду,

Шу күндин башлап мәңгүгичә. □ ■

8 Вә сән, и падини күзәткүчи мунар,
— Зион қизиниң егизлиги, падишалиқ саңа
келиду: —
— Бәрһәк, саңа әслидики һоқуқ-һөкүмранлиқ
келиду;

Падишаһлиқ Йерусалим қизиға келиду. □

Шәрәптин илгiri болған азап

9 Энди сән һазир немишкә нида қилип налә
көтирисән?
Сәндә падиша йоқмиди?

□ **4:6** «Мән мәйип болғучиларни, хайдиветилгәнләрни
вә Өзүм азар бәргәнләрни жигимән» — «мәйип болғучи»,
«хайдиветилгәнләр» вә «Өзүм азар бәргәнләр» дегән сөз аялчә
родтики исимлардур; шүбһисизки, бу Израилниң панаһсиз ажыз
қыздәк болидиғанині көрситиду. «Мәйип болғучи» дегән сөз
бәлким һәэрити Яқуп Пәләстингә қайтқан чагни, Худаниң униң
жәниллигини бир тәрәп қилип мәйип қылғандын кейинки көрсәткән
шәпқитини әскә кәлтүриду («Яр.» 32-бап). ■ **4:6** Қан. 30:3, 4,

5 □ **4:7** «Шу күндин башлап мәңгүгичә» — ибраний тилицә
«һазирдин башлап мәңгүгичә». ■ **4:7** Дан. 7:14; Зәф. 3:19; Лука

1:33 □ **4:8** «падини күзәткүчи мунар» — бәлким Йерусалим
вә униң әмәлдарларының көрситиш мүмкін. Чүнки уларниң
роһий жәһәттін пүткүл Исраил («Худаниң падиси»)ниң үстигә
күзәтчи, баққучи болуш мәсъулийити бар еди. «Бәрһәк, саңа
әслидики һоқуқ-һөкүмранлиқ келиду; падишалиқ Йерусалим
қизиға келиду» — демәк, Исраил йәнә падишаһлиқ болиду, бирақ
падиша Худа Өзи (Мәсиһ Униң вәқили болғачқа) болиду (7-айәт).

Сениң мушавириңмұ һалак болғанмиди,
Аялни толғақ тутқандәк азаплар сени
тутувалғанмиди?■

10 Азапқа чүш, толғақ тутқан аялдәк туғушқа
толғинип тиришқин, и Зион қизи;

Чүнки сән һазир шәһәрдин чиқисән,
һазир далада турисән,

Сән һәтта Бабилгиму чиқисән.

Сән әшу йәрдә қутқузулисән;

Әшу йәрдә Пәрвәрдигар саңа һәмжәмәт болуп
дүшмәнлириңдин қутқузиду.□

11 Вә һазир нурғун әлләр: — «У аяқ асти қилинип
булғансун!

Көзимиз Зионниң изасини көрсүн!» — дәп саңа
қарши жәң қилишқа жиғилиду;

12 Бирақ улар Пәрвәрдигарниң ойлирини билмәйду,
Униң нишанини чүшәнмәйду;

Чүнки өнчиләрни хаманға жиққандәк У уларни
жиғип қойди.■

13 Орнуңдин туруп хаманни тәп, и Зион қизи,
Чүнки Мән мұңғузұңни тәмүр, түяқлириңни мис
қилимән;

Нурғун әлләрни соқуп парә-парә қиливетисән;
Мән уларниң ғәнимитини Пәрвәрдигарға,

■ **4:9** Йәр. 8:19 □ **4:10** «Азапқа чүш, толғақ тутқан
аялдәк туғушқа толғинип тиришқин, и Зион қизи; чүнки сән һазир
шәһәрдин чиқисән, һазир далада турисән, сән һәтта Бабилгиму
чиқисән» — Исраил Асурийә тәрипиңдин андин Бабил (андин
кейин йәнә Грек вә Рим имерийәси) тәрипиңдин азап тартиду. Микаһ
уларға: Бу азапларни Худадин кәлгән «толғақ азаплири» дәп билгән
болсаңдар, әнді һәқиқий падиша ва мушавир (9-айәт) араңлардин
тугулуши көрәк, дәйиду. Дәрвәқә Мәсих Әйса улар Рим империйәси
тәрипиңдин азап тартқанда туғулди. ■ **4:12** Йәр. 51:33

Уларниң мал-дуниялирини пүткүл йәр-зимин Егисигә беғишилаймән.□ ■

5

Азаплиқ құндыларда Мәсіх түгулиду вә Исаилни құтқузыду

¹ Энди өзүңлар қошун-қошун болуп жиғилиңлар, и қошун қизи;

Чүнки бириси бизни муһасиригә алди;

Улар Исаилниң һаким-сорақчисиниң мәңзигә hasa билән уриду;□

□ **4:13** «Орнуңдин туруп хаманни тәп, и Зион қизи, чүнки Мән мұңғузуңни тәмүр, туяқлириңни мис қилимән; нурғун әлләрни соқуп парә-парә қыливетисән...» — 11-13-айәттиki ишлар Исаил Бабилдин құтқузылуp (10-айәт) Қанаанға қайтиp кәлгәндіn кейин йүз бериши керәk. Вәhий миладийәdin илгәркi 3- вә -2-әсирдә «Маккабийлар» дәвридә қисmәn әмәлгә ашурулғини биләn, толуқ әмәлгә ашурулуш ахирқи заманларда болуш керәk.

■ **4:13** Зәк. 4:14; 6:5 □ **5:1** «Энди өзүңлар қошун-қошун болуп жиғилиңлар» — башқа бир хил тәржимиси: «Энди өз-өзүңларни кесип тиләнлар!» (демәk, қаттық қайғу-һәрәтни билдүрүш үчүн). «... Қошун-қошун болуп жиғилиңлар, и қошун қизи» — «қошун қизи» деген сирлик сөз Йерусалимдикиләрни көрситиду; бешарәт әмәлгә ашурулғанда Йерусалимдикиләrniң һәммисиниң әскәр болидиганлигини билдүрүрүши мүмкін. «Чүnки бириси бизни муһасиригә алди; улар Исаилниң һаким-сорақчисиниң мәңзигә hasa биләn уриду» — бу «муһасирә» бәлким иккi муһасирини көрситиши мүмкіn: (1) Асурийә империйәсiniң Йерусалимғa болған муһасириسى; шу чағда бириси һәзәкия падишаниң «мәңзигә hasa биләn урган»мекин? (2) ахирқи замандыki «нурғун әлләр»ниң муһасириسى (4:11-13ни көрүң). Бу иккi тәhлил тогра болса айәтниң иккiнчи жұмлалысыдикى «у»: (1) Асурийә падишашины вә кейин: (2) ахирқи замандыki дәжқални көрситиду.

2 (Сән, и Бәйт-Ләһәм-Әфратәһ, Йәһүдадики миңлиған шәһәр-йезилар арисида интайин кичик болған болсаңму,
Сәндин Мән үчүн Исаилға һаким Болғучи чиқиду;
Униң һозурумдин чиқишилири қедимдин,
Йәни әзәлдин бар еди) □ ■

3 Шуңа толғақ тутқан аял туғуп болғичә,
У уларни дұшмәнлиригә ташлап қойиду;
Шу чағда Униң қериндашлири болған қалдиси
Исаилларниң йениниға қайтип келиду. □

4 У болса Пәрвәрдигарниң күчи билән,
Пәрвәрдигар Худасиниң наминиң һәйвитидә
падисини беқишқа орнидин туриду;
Шундақ қилип улар мәэмүт түруп қалиду;

□ 5:2 «**Сән, и Бәйт-Ләһәм-Әфратәһ, Йәһүдадики миңлиған шәһәр-йезилар арисида интайин кичик болған болсаңму, сәндин мән үчүн Исаилға һаким Болғучи чиқиду; униң һозурумдин чиқип-киришлири қедимдин, йәни әзәлдин бар еди**» — демисәкмү, бу Мәсиһ Әйсаны көрситиду. У: (1) «Бәйт-Ләһәм» дегэн кичик йезида туғулған; (2) шуниң билән бир вақитта у Худаниң «Калами» болуп, Худа униң вастиси арқылы һәммә мәвжудатларни яратқан еди («Юн.» 1:1-4), Мәсиһ униң йенийдин «әзәлдин тартип» Худаниң ирадисини бежақ кәлтүрүшкә чиқип-кирип турған еди. ■ 5:2 Мат. 2:6; Юн. 7:42; Яр.3:8; 7:12; 14:18; 16:7; Мис.3:4; Юн. 13:3 □ 5:3 «**У уларни дұшмәнлиригә ташлап қойиду**» — яки «уларни ташлап қойиду». «шуңа толғақ тутқан аял туғуп болғичә, У уларни (дұшмәнлиригә) ташлап қойиду» — демәк, бешарәт бойичә «Мәсиһ» туғулғичә Худа Исаилни ят әлләрниң һөкүмранлиги астиға тапшуриду, улар башқа әлләрниң һакимийити астида туриду; шуниңдәк улар жапа вә азап тартиду. «Шу чағда Униң (Мәсиһиниң) қериндашлири болған қалдиси Исаилларниң йениниға қайтип келиду» — айәткә қариганда Мәсиһиниң туғулушы Худага садиқ болған бир «қалдиси», йәни «униң қериндашлири» Пәләстин зимиңига қайтип келиши билән бағлиқ; тарихтин билимизки, Худаниң «қалдиси»ниң «қайтип келиши» Мәсиһ туғулуштын илгири еди (миладийәдин илгәрки 520-жили).

Чүнки У шу чағда йәр йүзиниң қәрилиригичә улук дәп билиниду.

5 Вә бу адәм арам-хатиржәмлигимиз болиду;
Асурийәлик зиминызға бөсүп киргәндә,
Ордилиримизни дәссәп чәйлигәндә,
Биз унинча қарши йәттә хәлиқ падичисини,
Сәккиз қабилийәтлик йетәкчини чиқириմиз;■

6 Улар Асурийә зиминыни қилич билән,
Нимродниң зиминыни өткәллиридә харабә қилиду;
Вә Асурийәлик зиминызға бөсүп киргәндә,
Чегаримиз ичини чәйлигәндә,
У адәм бизни унин қолидин қутқузиду.□

7 Вә Яқупниң қалдиси нурғун хәлиқләр арисида
Пәрвәрдигардин чүшкән шәбнәмдәк болиду,
Чөп үстигә яққан ямғурлардәк болиду;
Булар инсан үчүн кечикмәйду,
Адәм балилириниң әжрини құтұп турмайду.□
8 Яқупниң қалдиси әлләр арисида,

■ **5:5** Йәш. 9:5 □ **5:6** «Улар Асурийә зиминыни қилич билән,
Нимродниң зиминыни өткәллиридә харабә қилиду» — «Нимрод»
болса Бабил шәһириниң аласчиси еди. «Асурийәлик зиминызға
бөсүп киргәндә, чегаримиз ичини чәйлигәндә, у адәм бизни унин
қолидин қутқузиду» — ахирқи заманда Мәсиһ Исаилни (улар
това қылғандын кейин) барлық дүшмәнлиридин қутқузиду. □ **5:7**
«Вә Яқупниң қалдиси ургун хәлиқләр арисида Пәрвәрдигардин
чүшкән шәбнәмдәк болиду, чөп үстигә яққан ямғурлардәк болиду;
булар инсан үчүн кечикмәйду, адәм балилириниң әжрини құтұп
турмайду» — бу охшитишниң аласай мәнаси: «адәмләрниң
хәр қандақ иш-паалийәтлири шәбнәм вә ямғурға һеч қандақ тәсир
йәткүзәлмәйду; улар чүшүши үчүн адәмләрниң һәриkitини құтмәйду.
Шәбнәм вә ямғур бәрибир пәкәт Худаниң орунлаштуруши билән
чүшиду»; кәлгүсідә Худа Өз мәһри-шәпкити билән Яқуп жәмәтини
дүниядикі барлық әлләрни (улар һеч иш-паалийәтләрни қылмайла)
ойфитидиган вә йеңилайдиган бир бәрикәт қилиду.

Йәни нурғун хәлиқләр арисида ормандики һайванлар арисидики ширдәк болиду,
Қой падилири арисидики асландәк болиду;
Шир өткәндә уларниң арисидин,
һеч ким қутқузуп алалмиғидәк чәйләп дәссәйду,
Титма-тит қилип житиветиду. □

9 Қолуң қүшәндилириң ұстигә көтирилиду,
Барлық дүшмәнлириң үзүп ташлиниду.

10 Шу күнидә шундақ болидуки, — дәйду
Пәрвәрдигар,

Мән араңлардин барлық атлириңи үзүп ташлаймән,
Жәң һарвулириңи һалак қилимән. □ ■

11 Зиминиңдики шәһәрлириңи йоқитимән,
Барлық истиңкамлириңи ғулитимән. □

12 Сеһирләрни қолуңдин үзүп ташлаймән;
Силәрдә палчилар болмайду.

13 Мән ойма мәбудлириңи,
«Бут түврүк»лириңларни оттуруңдин үзүп
ташлаймән;
Сән өз қолуңниң ясифиниға иккинчи баш урмайсән.

□ 5:8 «Шир өткәндә уларниң арисидин, һеч ким қутқузуп алалмиғидәк чәйләп дәссәйду, титма-тит қилип житиветиду» — «улар» мошу йәрдә «ормандики һайванлар» вә «қой падилири»ни (демәк, ят әлләрни) көрсәтсә керәк. □ 5:10 «Мән араңлардин барлық атлириңи үзүп ташлаймән, жәң һарвулириңи һалак қилимән» — Худаниң Муса пәйғәмбәргә тапшурған пәрманлири бойичә, Исраиллар арисидики атлар вә жәң һарвулирини көпәйтишкә болмайду. Худаниң мәхсити шұбенисизки, Өз қолынан атларға, һарвларға әмәс, бәлки Худа Өзигила тайинишидин ибарәттүр («Қан.»17:16, «Зәб.»19:8, «Йәш.31:1»ниму көрүң). ■ 5:10 һош. 14:4 □ 5:11 «Зиминиңдики шәһәрлириңи йоқитимән, барлық истиңкамлириңи ғулитимән» — Худаниң бу ишта болған мәхсити барлық атларни вә жәң һарвулирини йоқитиш мәхситигә охшаш болуши керәк — Исраилни пәкәт Өзигила таяндуруштур.

14 Араңдин «Ашераһ»лириңни жулуветимән,
Вә шәһәрлириңни һалак қилимән; □

15 Вә Маңа қулақ салмиған әлләрниң үстигә аччиқ вә
дәрғәзәп билән интиқамни жүргүзимән.

6

Бешарәтләр З-қатар •••• Худаниң дәvasи

1 Пәрвәрдигарниң немә дәватқинини һазир аңлаңлар: —

«Орнуңдин тур, тағлар алдида дәвайиңни баян қил,
Егизликләргә авазиңни аңлатқын». □

2 «И тағлар,

Вә силәр, йәр-зиминниң өзгәрмәс һуллири,
Пәрвәрдигарниң дәвасини аңлаңлар;
Чүнки Пәрвәрдигарниң Өз хәлқи билән бир дәvasи
бар,
У Исраил билән муназилишип әйивини
көрсәтмәкчи; ■

3 И хәлқим, Мән саңа зади немә қилдим?

Сени немә ишта бизар қилиптимән?

Мениң хаталиғим тоғрилиқ гувалиқ беришкин!

4 Чүнки Мән сени Мисир зимиңидин елип чиқардим,

□ **5:14** «Араңдин «Ашераһ»лириңни жулуветимән» —
«Ашераһ»лар бәлким бутпәрәсликкә бегишланған дәрәқликләр
еди. Дәрәқләр бут шәклигә оюлған яки нәқишлиңгән болуши мүмкін
еди. «вә шәһәрлириңни һалак қилимән» — «шәһәрлириң»ниң
башқа бир тәржимиси: «қанлық қурбанғаһлириң». □ **6:1**

«Орнуңдин тур, тағлар алдида дәвайиңни баян қил, егизликләргә
авазиңни аңлатқын» — бу сөзләр Микаһниң өзигә (Исраиллар
аңлисун дәп) ейтилған. Қедимки тағлар вә дөң-егизликләр мөшү
дәвада Худаниң вәдилиридә турғанлиғы гувалиқ бериду («Қан.»
4:26, «Йәш.» 1:2ни көрүң). ■ **6:2** Һош. 4:1

Сени қуллуқ маканидин һөрлүккә қутқуздум;
Алдинда йетәкләшкә Муса, һарун вә Мәрйәмләрни
әвәттим.■

5 И хәлким, Пәрвәрдигарниң һәкәнайлиқлирини
билип йетишиңдер үчүн,
Моаб падишиаси Балакниң қандақ нийитиниң
барлыгини,
Беорниң оғли Балаамниң унинға қандақ жавап
бәргәнлигини,
Шиттимдин Гилгалгичә немә ишлар болғанлигини
назир есіндерға кәлтүрүңдер.□ ■

6 — Мән әнди немини көтирип Пәрвәрдигар
алдиға келимән?

Немәм билән һәммидин Алий Болғучи Худаниң
алдида егилимән?

Униң алдиға көйдүрмә қурбанлиқтарни,
Бир жиллиқ мозайларни елип келәмдим?

7 Пәрвәрдигар минлиған қочқарлардин,
Түмәнлигән зәйтун мейи дәриялиридин һозур
аламду?

Итаәтсизлигим үчүн тунжы баламни,
Тенимниң пуштини женимниң гунайиға

■ **6:4** Мис. 12:51; 14:30; 20:2 □ **6:5** «И хәлким...
Моаб падишиаси Балакниң қандақ нийитиниң барлыгини,
Беорниң оғли Балаамниң унинға қандақ жавап бәргәнлигини,
Шиттимдин Гилгалгичә немә ишлар болғанлигини назир
есіндерға кәлтүрүңдер» — Худа Шиттимдә Исраилларниң
бутпәрәслигини жазалиған, андин уларни кәчүрүм қылған; у
Гилгалда мәжизә яритип, уларни Иордан дәриясидин өткөзгән. Әнди
назир охшаш ишлар болмамду — улар халисила, бутпәрәсликтин
товва қилип, Худаниң нижатини көрүдиган болиду. Тилға елинған
вақиәләр «Чөл.» 24-, 25-бап, вә «Йәшуа» 1-5-бапларда хатириләнгән.

■ **6:5** Чөл. 22:5; 23:7; 25; Йә. 5

атамдимән!?

8 И инсан, У саңа немә ишниң яхши екәнлигини көрсәтти,
Бәрһәк, Пәрвәрдигар сәндин немә тәләп қылғанлигини көрсәтти —
Адаләтни жүргүзүш,
Меһриванлиқни сәйүш,
Сениң Худайиң билән биллә кәмтәрлик билән
меништин башқа йәнә немә ишиң болсун?■

Дәваниң давами, һөкүм чиқириш

9 Пәрвәрдигарниң авази шәһәргә хитап қилип чакириду;
(Пәм-даналиқ болса намиңға һөрмәт билән қарайду!)
Әнди һөкүм палиқини вә уни Бекиткинини аңлаңдар: —□
10 Рәзил адәмниң өйидә рәзилликтин алған байлиқлар йәнә бармиду?
Кам өлчәйдиган жиркиничлик өлчәм йәнә бармиду?□
11 Адилсиз тараза билән,

- **6:7** «Тенимниң пуштини жәнимниң гунайига атамдимән!»
— ибраиний тилида «тенимниң мевисини жәнимниң гунайига атамдимән!». ■ **6:8** Қан. 10:12 □ **6:9** «Әнди һөкүм палиқини вә уни бекиткинини аңлаңдар!» — башқа бир хил тәржимиси: «Әнди и қәбилә вә шәһәр жамаити, аңлаңдар!».
□ **6:10** «Рәзил адәмниң өйидә рәзилликтин алған байлиқлар йәнә бармиду? Кам өлчәйдиган жиркиничлик өлчәм йәнә бармиду?...»
— 10-15-айәтләрдә хатириләнгән Израилниң қылмишлири жуқуриқи 8-айәттиki сөзниң әкси болиду (адаләтни жүргүзүш, меһриванлиқни сәйүш, кәмтәрләрчә Худа билән биллә мениш). Мощу айәттиki «өлчәм» ибраиний тилида «әфаһ» болиду.

Бир халта сахта тараза ташлири билән пак болаламдим? □ ■

12 Чүнки шәһәрниң байлири зораванлиқ билән толған,

Униң аһалиси ялған гәп қилиду,

Уларниң ағзидики тили алдамчидур. ■

13 Шуңа Мән сени уруп кесәл қилимән,

Гуналириң түпәйлидин сени харабә қилимән.

14 Йәйсән, бирақ тоюнмайсән,

Оттураңда ач-бошлуқ қалиду,

Сән мұлкүңни елип йөткимәкчи болисән,

Бирақ сақлалмайсән;

Сақлап қалдурғиниң болсиму, уни қиличқа тапшурумән. □ ■

15 Терийсән, бирақ һосул алмайсән;

Зәйтунларни чәйләйсән, бирақ өзүңни мейини сұртүп мәсиḥ қиласламайсән,

Йеңи шарапни чәйләп чиқирисән,

Бирақ шарап ичәлмәйсән. ■

16 Чүнки «Омриниң бәлгүлимилири»ни,

«Аhabниң жәмәтидикиләр қылғанлири»ни тутисән;

Сән уларниң несиһәтлиридә маңисән,

Шуниң билән Мән сени харабә,

□ **6:11** «Адилсиз тараза билән, бир халта сахта тараза ташлири билән пак болаламдим?» — башқа бир хил тәржимиси: «Адилсиз таразини, бир халта сахта тараза ташлирини тутуп түрган адәмләрни пак неспалаламдим?». ■ **6:11** һош. 12:8

■ **6:12** Йәр. 9:7 □ **6:14** «Йәйсән, бирақ тоюнмайсән, оттураңда ач-бошлуқ қалиду» — бәзи алимлар бу ибарә толғақ кесили «дизентерийә»ни көрситиду, дәп қарайду. «Сән мұлкүңни елип йөткимәкчи болисән, бирақ сақлалмайсән; сақлап қалдурғиниң болсиму, уни қиличқа тапшурумән» — башқа бир хил тәржимиси: «сән толғаққа келисән, бирақ балини туғмайсән; туғсаңму, балаңни қиличқа тапшурумән». ■ **6:14** һош. 4:10

■ **6:15** Қан. 28:38; гар. 1:6

Сәндә туруватқанларниң һәммиси исқиритиш обьекти қилимән;
Сән хәлқымдик шәрмәндичиликни көтирисән. □ ■

7

Пәйгәмбәрниң азаплинишилири

- 1** Мениң һалимға вай! Чүнки мән худди яздики мевиләр жигилип,
Үзүм һосулидин кейинки васаңдин кейин ач қалған бирисигә охшаймән,
Йегидәк сапақ йоқтур;
Жәним тәшна болған тунжა әнжир йоқтур!
2 Ихласмән киши зимиңдин йоқап қәтти,
Адәмләр арисида дурус бирисиму йоқтур;
Уларниң һәммиси қан төкүшкә пайлимақта,
Һәр бири өз қериндишини тор билән овлайду. ■
3 Рәзилликни пухта қилиш үчүн,
Икки қоли унинға тәйярланған;
Әмир «инъам»ни сорайду,
Сорақчиму шундақ;
Мәтивәр жанаб болса өз жәниниң нәпсини ашқарә ейтеп бериду;

□ **6:16** «Чүнки «Омриниң бәлгүлимилири»ни, «Ahabniң жәмәтидикиләр қылғанлири»ни тутисән» — Омри Исраилниң интайин рәзил падишаси болуп, нурғунлиған бутларни ясап, Исраилни буларға чоқунушқа бүйруган. Ahab униңдин техиму рәзилликкә өтүп, бутпәрәсликкә пәнишивазлиқ, «инсан қурбанлиғи», пухраларни булаң-талаң қилиш вә қатиллиқни қошқан еди. («1Пад.» 16-22-бапларни көрүн). «Сәндә туруватқанларниң һәммиси исқиритиш обьекти қилимән» — мөшү йәрдә «исқиритиш» мазақ қилишни билдүриду. ■ **6:16** 1Пад. 16:25, 26, 30-34 ■ **7:2** Зәб. 11:1-3; һош. 4:1

Улар жәм болуп рәэилликни тоқушмақта. □ ■

4 Уларниң әң есили худди жиғандәк,
әң дуруси болса, шохилиқ тосуқтин бәттәрдур.
Әнді күзәтчилириң қорқуп күткән күн,

Йәни Худа саңа йеқинлап жазалайдыған күни йетип
кәлди;

Уларниң алақзадә болуп кетидыған вақти һазир
кәлди. □

5 Үлпитинңә ишәнмә,
Жан достунға таянма;
Ағзиңниң ишигини қучигиңда ятқучидин йепип
жүр.

6 Чүнки оғул атисиға беһөрмәтлик қилиду,
Қыз анисиға,
Келин қейін анисиға қарши қозғилиду;
Кишиниң дүшмәнлири өз өйидики адәмлиридин
ибарәт болиду. ■

7 Бирақ мән болсам, Пәрвәрдигарға қарап үмүт
бағлаймән;
Нијатимни бәргүчи Худани күтимән;
Мениң Худайим маңа қулақ салиду.

Ахирқи заман тогрилиқ үмүт — Худаниң «қалдиси» сөз қилиду

8 Маңа қарап хуш болуп кәтмә, и дүшминим;
Гәрчә мән жиқилип кәтсәммү, йәнә қопимән;

□ **7:3** «Мәтивәр жәнаб болса өз жениниң нәпсини ашкарә ейтип
бериду» — «мәтивәр жабаб» бәлким падишани васитилик көрситиду.

■ **7:3** Мик. 2:1; 3:11 □ **7:4** «Уларниң әң есили худди жиғандәк,
әң дуруси болса, шохилиқ тосуқтин бәттәрдур» — «әң есили»
адаләтни бурмилимайду, пәкәт униға тосалғу болиду! «Худа саңа
ьеқинлап жазалайдыған күни....» — ибрайний тилида «сениң
йоқлинидыған күнүң» дейилиду. ■ **7:6** Өз. 22:7; Мат. 10:21, 35,
36; Лука 12:53

Қараңгулуқта олтарсам, Пәрвәрдигар маңа йоруқлуқ болиду. □

9 Мән Пәрвәрдигарниң ғәзивигә чидап туримән —
Чүнки мән Үниң алдида гуна садир қилдим —
У мениң дәвайимни сорап, мән үчүн һөкүм чиқирип
жүргүзгічә күтимән;
У мениң йоруқлуққа чиқириду;
Мән Үниң һәкканийлигини көримән. ■

10 Вә мениң дүшминим буни көриду,
Шуниң билән маңа: «Пәрвәрдигар Худайин қени»
дегән аялни шәрмәндилік басиду;
Мениң көзүм униң мәглубийитини көриду;
У кочидики патқаңтәк дәссәп чәйлиниду. ■

Худаниң жұавави

11 — Сениң там-сепиллириң қурулидиған күнидә,
Шу күнидә саңа бекитилгән пасилиң жирақларға
йөткилиду.

12 Шу күнидә улар йениңға келиду;
— Асурийәдин, Мисир шәһәрлиридин,
Мисирдин Әфрат дәриясигічә, деңиздин деңизғичә
вә тағдин тағгічә улар йениңға келиду.

13 Бирақ йәр йұзи болса өзинин үстидә
туруватқанлар түпәйлидин,
Йәни уларниң қилмишлириниң мевиси түпәйлидин
харабә болиду. ■

□ **7:8** «Маңа қарап хүш болуп кәтмә, и дүшминим;...» —
мошу йәрдикі «дүшминим» һәм 10-айәттиki «у» дегенләр «аялчә
род»та кәлгән болғачқа, бешарәт Йерусалимниң Асурийәгә гәп
қилғанлигини, яки болмиса ахирқи замандықи дүшмини Бабилға гәп
қилидиганлигини көрсәтсә керәк. ■ **7:9** Зәб. 9:6-8; Зәб. 42:1-2;
Йәр. 50:34 ■ **7:10** Зәб. 78:10; 113:10; Йо. 2:17 ■ **7:13** Йәр.
21:14

Худаниң «қалдиси»ниң дуаси

14 — Θз хәлқиңни, йәни орманда, Кармәл оттүрисида ялғуз туруватқан Θз мирасиң болған падини,
Таяқ-һасаң билән озуқландурғайсән;
Қедимки күнләрдикидәк,
Улар Башан һәм Гилеад чимәнзарлирида қайтидин озуқлансун! □ ■

Худаниң жұавави

15 — Сән Мисир зимиnidин чиққан күнләрдә болғандәк,
Мән уларға карамәт ишларни көрситип беримән. ■
16 Элләр буни көрүп барлық һәйвисидин хижил болиду;
Қолини ағзи үстигә япиду,
Қулақлири гас болиду;
17 Улар иландәк топа-чаңни ялайду;
Йәр йүзидики өмилигүчиләрдәк өз тәшүклиридин титригән пети чиқиду;
Улар қорқуп Пәрвәрдигар Худайимизниң йениға келиду,
Вә сениң түпәйлиңдинму қорқиду. ■
18 Қәбиһликни кәчүридиған,
Θз мираси болғанларниң қалдисиниң итаәтсизлигидин өтидиған Тәңридурсән,
У аччиғини мәңгүгә сақлавәрмәйдү,
Чүнки У меһир-муһаббәтни хошаллиқ дәп билиду.

□ 7:14 «... орманда, Кармәл оттүрисида ялғуз туруватқан өз мирасиң болған пада...» — «Кармәл» болса Исраилниң әң барақсан, әң есил орманлық райони. ■ 7:14 Мик. 5:3 ■ 7:15 Йо. 2:26

■ 7:17 Зәб. 71:9; Йәш. 49:32

Ким саңа тәңдаш илаһдур? □ ■

19 — У йәнә бизгә қарап ичини ағритиду;

Қәбініликлиримизни У дәссәп чәйләйдү;

Сән уларниң барлық гуналирини деңиз тәглиригә ташлайсән.

20 — Сән қедимки күнләрдин бери атабовилиримизға қасам қылған һәқиқәт-садақәтни Яқупқа,

Өзгәрмәс мұхаббәтни Ибраһимға йәткүзүп көрситисән.

□ **7:18** «Ким Саңа тәңдаш Илаһдур?» — «Микаһ» деген исим, ибраний тилида «ким Худаға тәңдаш?» деген мәнидә. ■ **7:18** Мис. 34:6, 7; Зәб. 102:9

**Мүкәддес Калам (кирил йөзик)
The Holy Bible in the Uyghur language, written in
Cyrillic script**

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5